

भारतीय पैरा जूडो टीम ने कजाकिस्तान में एशियन चैंपियनशिप में जीते पांच पदक

अस्ताना (कजाकिस्तान), 10 नवंबर। भारतीय पैरा जूडो टीम ने कजाकिस्तान के अस्ताना में आयोजित एशियन चैंपियनशिप में शानदार प्रदर्शन करते हुए पांच पदक जीते। यहां आयोजित हुई प्रतियोगिता में उत्तर प्रदेश के गुलशन ने जे2 –70 किग्रा वर्ग में स्वर्ण पदक जीता, मध्य प्रदेश के कपिल परमार ने जे1 – 70 किग्रा कैटेगरी में रजत पदक, हरियाणा की कोकिला ने भी जे2 –52 किग्रा वर्ग में रजत पदक और उत्तर प्रदेश के धर्मवीर वर्मा ने जे2 95 किग्रा वर्ग में कांस्य पदक जीता। पुरुषों के टीम चैंपियनशिप स्पर्धा में भारतीय पैरा जूडो पुरुष टीम ने मंगोलियाई टीम को हराकर कांस्य पदक अपने नाम किया।

मनीष के ऑलराउंड खेल, आदित्य की गेंदबाजी से एलिट स्पोर्ट्स जीता

जयपुर, 10 नवम्बर। मैत्री क्रिकेट क्लब द्वारा आयोजित आज एन. बी. क्रिकेट ग्राउंड जगतपुरा में चतुर्थ डॉ.ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत खेले गये पूल-ए के मुकाबले में एलिट स्पोर्ट्स ने गर्णव गौतम 48 रन की शानदार पारी, मनीष शर्मा के 8 गेंदों में घुआंधार 34 रन व 28 रन पर 2 विकेट के ऑलराउण्ड प्रदर्शन से आदित्य बोयल 15 रन पर 3 विकेट की शानदार गेंदबाजी को बदलित जयपुरिया एकेडमी को 7 विकेट से हराकर 2 अंक अर्जित किये। टॉस जीतकर जयपुर क्रिकेट एकेडमी ने पहले बल्लेबाजी करते हुये अपने 5 विकेट मात्र 65 रन पर गवा दिये लेकिन करन 42 रन, हिमांशु 41 रन नाबाद, धर्मेश चन्द्र 18 रन, गणेश चौधरी 17 रन नाबाद की मदद से निर्धारित 20 ओवर में 6 विकेट पर 147 रन तक पहुंचा दिया। गेंदबाजी में एलिट स्पोर्ट्स एकेडमी की ओर से आदित्य बोयल 15 रन पर 3 विकेट, मनीष शर्मा 28 रन पर 2 विकेट, शुभम शर्मा 23 रन पर 1 विकेट लेकर सफल गेंदबाज रहे। जवाबी पारी में एलिट स्पोर्ट्स एकेडमी के प्रतीक मान 41 रन (29 गेंद, 6 चौके 1 छक्का), अर्णव गौतम 48 रन (30 गेंद, 4 चौके, 3 छक्के), मनीष शर्मा 34 रन (8 गेंद 1 चौका, 5 छक्के), राहुल 12 रन नाबाद की मदद से विजय लक्ष्य 14.1 ओवर में ही 3 विकेट खोकर 148 रन बनाकर हासिल कर 7 विकेट से जीत दर्ज की। इस मैच का मैन ऑफ दी मैच मनीष शर्मा एलिट स्पोर्ट्स एकेडमी रहे।

प्रथम मुमताज खान स्मृति अंडर-14 क्रिकेट प्रतियोगिता सम्बित के ऑलराउंड प्रदर्शन से तारीक एकेडमी विजयी

जयपुर, 10 नवम्बर। यूथियन क्रिकेट क्लब द्वारा आयोजित प्रथम श्रीमती मुमताज खान स्मृति अण्डर-14 क्रिकेट प्रतियोगिता के अन्तर्गत आज नैना क्रिकेट



एकेडमी जगतपुरा में खेले गये मुकाबले में तारीक क्रिकेट एकेडमी ने सम्बित 39 रन व 43 रन पर 5 विकेट के ऑलराउण्ड प्रदर्शन से एन.बी. क्रिकेट एकेडमी को 55 रन से हराकर 2 अंकज अर्जित किये। टॉस जीतकर तारीख क्रिकेट एकेडमी ने पहले बल्लेबाजी करते हुये सम्बित 39 रन, अनन्द सिंह 36 रन, अमित कुमार 23 रन, भव्य सैनी 18 रन तथा अतिरिक्त 62 रनों की मदद से 38 ऑवर में ऑलआउट होने से पूर्व 219 रन बना लिये। एन.बी एकेडमी की ओर से 25 रन पर 4 विकेट, कियांश 47 रन पर 2 विकेट, शिरीष भीणा 47 रन पर 2 विकेट पर 2 विकेट तथा अमृतांशु व अनुभव प्रत्येक 1-1 विकेट लेकर सफल गेंदबाज रहे। जवाबी पारी में एन.बी. क्रिकेट एकेडमी की ओर से मोनिक धवन 32 रन, देवेश सिंह 28 रन, कियांश 22 रन, अनुभव शर्मा 20 रन, रोहन मीणा 13 रन की पारियों के बावजूद 34.3 ओवर में 164 रन पर सिमट गयी। तारीक क्रिकेट एकेडमी की ओर से सम्बित 43 रन पर 5 विकेट, रिहान खान 13 रन पर 2 विकेट, विनय शर्मा 20 रन पर 2 विकेट तथा निखिल 11 रन पर 1 विकेट लेकर सफल गेंदबाज रहे। इस मैच का मैन ऑफ दी मैच सम्बित तारिक क्रिकेट एकेडमी रहे।

राजस्थान-हैदराबाद रणजी मैच (तीसरे दिन का खेल), राजस्थान की पांच विमेन खिलाड़ी डब्ल्यूपीएल टी-20, 2025 प्लेयर ऑक्शन में नामित

जयपुर, 10 नवंबर। रणजी ट्रॉफी हैदराबाद में खेले जा रहे राजस्थान – हैदराबाद रणजी मैच के तीसरे दिन का स्कोर :- हैदराबाद पहली पारी 364 आल आउट। राजस्थान के गेंदबाज अशोक शर्मा 89/3, राहुल चाहर 96/3, अनिकेत चौधरी 51/2 व सचिन यादव, आकाश सिंह प्रत्येक 1-1 विकेट प्राप्त किये। राजस्थान पहली पारी 269 आल आउट। टीम के लिए कुणाल सिंह रावोर 83, अजय सिंह कुकना 58 रने का योगदान दिया ।

हैदराबाद के गेंदबाज तनय थियागराजन 64 / 3 व मिलिंद 44 /3 विकेट। हैदराबाद दूसरी पारी 198/7, तीसरे दिन का खेल समाप्त होने तक हैदराबाद ने अपनी दूसरी पारी में 7 विकेट के नुकसान पर 198 रन बना लिए थे। टीम के लिए राहुल सिंह 59 व हिमांतेजा 41 रन। राजस्थान के गेंदबाज अशोक शर्मा 33/2, महिलाल लामोरर 30/2 व अजय सिंह कुकना, आकाश सिंह प्रत्येक 1-1 विकेट।

राज्य स्तरीय अंडर 19 डेज चैलेंजर ट्रॉफी के आज से शुरू हुए मैचों के पहले दिन आदित्य सेनी का शतक व आर्यन बिस्नोई , प्रखर शर्मा , विहान जैन ,पिप्लु दहिया , चिराग सुखवाल , शिवांग सिंह , पलांश चतुर्वेदी , मनय कटारिया

, हितेश शेखावत , अनस , अविनाश , नावेद चमके।

पहले दिन का स्कोर : – टीम डी – टीम बी, टीम डी पारी 345 आल आउट, टीम के लिए आदित्य सैनी 139 , आर्यन बिश्नोई 81 रन।टीम के गेंदबाज प्रखर शर्मा 61/3, आदित्य याधवा व बैभव राजपुरोहित प्रत्येक 2 –2 विकेट। टीम एच – टीम एफ, टीम एच पारी 166 आल आउट। टीम के लिए विहान जैन 51, सुनील 23 रन। टीम एफ के गेंदबाज पिप्लु दहिया 46/4, चिराग सुखवाल 40/3 व जतिन 8/2 विकेट। टीम एफ पारी 186/4, टीम के लिए कृष्ण गुप्ता 39, नील नाबाद 32 व विनोद नाबाद 37 रन। टीम एच के गेंदबाज कृष्णा 21/2 विकेट। टीम सी – टीम

, हितेश शेखावत , अनस , अविनाश , नावेद चमके।

पहले दिन का स्कोर : – टीम डी – टीम बी, टीम डी

2026 में होने वाले टी-20 विश्वकप की तैयारी पर ध्यान

ईमानदारी और पारदर्शिता के साथ फिटनेस के महत्व को समझना होगा : गौतम गंभीर

बेंगलुरु, 10 नवंबर। भारतीय टीम के मुख्य कोच गौतम गंभीर ने सोमवार को कहा कि खिलाड़ियों को ईमानदारी और पारदर्शिता के साथ फिटनेस के महत्व को समझते हुए 2026 में होने वाले टी-20 विश्वकप की तैयारी पर ध्यान देना होगा। ऑस्ट्रेलिया के खिलाफ 2-1 से टी-20 सीरीज जीतने के बाद गंभीर ने कहा कि छोटी-मोटी उपलब्धियाँ देखकर टीम को अपने अंतिम लक्ष्य से भटकाना नहीं चाहिए। भारतीय क्रिकेट कंट्रोल बोर्ड (बीसीसीआई) के सोशल मीडिया मंच एक्स पर पोस्ट किए गए



एक साक्षात्कार में गंभीर ने कहा, " टी-20 विश्वकप की ओर टीम की प्रगति के लिए पारदर्शिता और ईमानदारी बहुत जरूरी है, लेकिन सीरीज जीतने का जश्न मनाने से बचना चाहिए।"

गंभीर ने टीम के रवैये में निरंतरता और शांत रहने की जरूरत पर बल देते हुए कहा, "एक देश के तौर पर और एक व्यक्ति के तौर पर, हमें कभी भी सीरीज जीतने का जश्न नहीं मनाना चाहिए। उन्होंने कहा कि दबाव में परखने से ही खिलाड़ी अपना सर्वश्रेष्ठ प्रदर्शन सामने आता है। हमने शुभमन गिल के साथ भी ऐसा ही

न्यूजीलैंड और वेस्टइंडीज के बीच चौथा ट्वंटी-20 बारिश के कारण रद्द

नेल्सन, 10 नवंबर। न्यूजीलैंड और वेस्टइंडीज के बीच सोमवार को खेला जा रहा चौथा अंतरराष्ट्रीय टी-20 मैच बारिश के कारण रद्द हो गया। पांच मैचों की सीरीज में न्यूजीलैंड 2-1 से आगे है।

आज यहां न्यूजीलैंड के कप्तान मिचेल सेंटनर टॉस जीतकर पहले गेंदबाजी करने का फैसला किया। बल्लेबाजी करने उतरी वेस्टइंडीज ने अभी सिर्फ दो गेंदों के बाद ही खेली थी हल्की बारिश शुरू हो गई। न्यूजीलैंड ने कुछ ओवर शांति से निकाले, अमिर जांगू संभल कर खेल रहे थे। एलिक अथानाजे ने काइल जैमीसन की गेंदों पर एक चौका और एक छक्का लगाकर पारी को आगे बढ़ाया, जिसके बाद उन्होंने अथानाजे की गेंद पर एक और छक्का लगाया। जांगू ने पांचवें ओवर के आखिर में एक चौका लगाया, जिसके बाद पहली बार बारिश



के कारण से खेल रोका गया। 30 मिनट के ब्रेक के बाद, खिलाड़ी बिना किसी नुकसान के वापस मैदान में आए और सिर्फ दो गेंदों के अंदर जेम्स नीशम ने अथानाजे को आउट कर पवेलियन भेज दिया। अथानाजे के आउट होने के एक ओवर बाद बारिश फिर से तेज हो गई और खेल एक बार फिर रूक गया। बारिश के

कारण खेल रोके जाने के समय वेस्टइंडीज ने 6.3 ओवर में एक विकेट पर 38 रन बना लिये थे। इसके बाद बारिश नहीं रुकने पर मैच को रद्द कर दिया गया। एलिक अथानाजे 21 रन बनाकर आउट हुये, अमिर जांगू 12 रन बनाकर नाबाद रहे। दोनों टीमों के बीच गुस्वार को आखिरी मैच दुनेडिन में खेला जायेगा।

जम्मू-कश्मीर को जीत के लिए 124 रनों की दरकार

नई दिल्ली, 10 नवंबर। वंशज शर्मा (छह विकेट) के शानदार प्रदर्शन के दम पर जम्मू-कश्मीर ने रणजी ट्रॉफी एलिट ग्रुप डी मुकाबले के तीसरे दिन सोमवार को दिल्ली की टीम को दूसरी पारी में 277 रनों पर समेटने के बाद दिन का खेल समाप्त होने तक 55 रन पर दो विकेट पांच दिये हैं और उसे जीत के लिए अभी 124 रनों की दरकार है।

दिल्ली ने कल के सात रन से आगे खेलना शुरू किया। अर्पित राणा और सनत सांगवान को सलामी जोड़ी ने अच्छी शुरुआत करते हुए पहले विकेट लिए 86 रन जोड़े। 29वें ओवर में वंशज शर्मा ने सांगवान (34) को आउटकर इस साझेदारी को तोड़ा। अगले ही ओवर में साहिल लुथरा ने अर्पित राणा (43) को आउटकर दिल्ली को दूसरा झटका दिया। इसके बाद यश दुल और

कप्तान आयुष बढोनी ने पारी को संभालने का प्रयास किया। 38वें ओवर में आबिद मुस्ताक ने यश दुल (34) को आउटकर पवेलियन भेज दिया। आयुष दोसेजा, आयुष बढोनी के साथ संभलकर खेलते हुए एक पर स्कोर को 244 तक ले गये। इसी दौरा वंशज शर्मा ने आयुष बढोनी को आउटकर दिल्ली को बड़ा झटका दिया। आयुष बढोनी ने 73 गेंदों में आठ चौके और एक छक्का लगाते हुए 72 रन बनाये। इसी ओवर में शर्मा ने सुमित माथुर (स्थू) को भी अपना शिकार बना लिया। अनुर रावत (16) को साहित लुथरा ने आउट किया। दिल्ली का नौवां विकेट आयुष दोसेजा (62) के रूप में गिरा। इसके बाद 70वें ओवर की पहली गेंद पर वंशज शर्मा ने मनी गेवाल (एक) को बोल्ड कर दिल्ली दूसरी पारी को 277 के स्कोर पर समेट दिया।

जेएलएन स्टेडियम की जगह

पर बनेगी स्पोर्ट्स सिटी: सूत्र

नई दिल्ली, 10 नवंबर। राष्ट्रीय राजधानी दिल्ली में स्थित प्रसिद्ध जवाहरलाल नेहरू स्टेडियम को गिरा कर इसकी 102 एकड़ जमीन पर विश्वस्तरीय स्पोर्ट्स सिटी बनाई जाएगी। यवना राज्य सरकार (खेल मंत्रालय के सुत्रों ने सोमवार को यूतीवार्ता को बताया कि दिल्ली के लोधी रोड इलाके में बनने वाली इस स्पोर्ट्स सिटी के लिए कतर और ऑस्ट्रेलिया के स्पोर्ट्स सेंटर्स को मॉडल पर अध्ययन किया जा रहा है। सूत्र ने नाम न छापने की शर्त पर कहा, जेएलएन स्टेडियम की जगह पर एक वर्ल्ड क्लास मस्टी स्पोर्ट्स हब सेंटर बनाया जाएगा और इस प्रोजेक्ट के लिए कतर और ऑस्ट्रेलिया के सबसे अच्छे सेंटर्स की स्टडी की जा रही है। उन्होंने फिलहाल इस प्रोजेक्ट की समयसीमा बताने से इंकार कर दिया।

आईसीएससी 2025 : उम्मेद वलब ओवरऑल चैंपियन, फील्ड वलब रहा उपविजेता

जयपुर, 10 नवम्बर। रामबाग गोल्फ क्लब की मेजबानी में संपन्न ऑल इंडिया इंटर क्लब स्पोर्ट्स कॉनिवल 2-25 में उम्मेद क्लब जोधपुर ओवरऑल चैंपियन बना, जबकि फील्ड क्लब उदयपुर उपविजेता बना। तीन दिवसीय आयोजन में आठ खेलों के मुकाबले हुए। गोल्फ में दिल्ली के ल्लरका गोल्फ क्लब ने खिताब अपने नाम किया, वहीं मेजबान रामबाग गोल्फ क्लब उपविजेता रहा। रामबाग के अनस शमसी को बेस्ट गोल्फर के पुरस्कार से नवाजा गया। डिस्ट्रिक्ट क्लब पाली के राहुल देवड़ा ने स्नूकर का खिताब जीता, जबकि जयपुर क्लब के उदित कसेरा उपविजेता रहे।

बिलियर्ड का खिताब जय क्लब के अर्जुन मैथानी ने जीता, जबकि जयपुर क्लब के सुनील शारदा उपविजेता बने। बॉक्स क्रिकेट में उम्मेद क्लब जोधपुर की टीम विजेता बनी, जबकि फील्ड क्लब उदयपुर की टीम उपविजेता रही। जम्मू बाइंडा को टूर्नामेंट का सर्वश्रेष्ठ खिलाड़ी चुना गया। अहमदाबाद सिटी टेनिस फाउण्डेशन ने टेनिस टीम इवेंट



मिशन विश्व कप 2025 : जूनियर महिला हॉकी टीम का ऐलान

नई दिल्ली, 10 नवंबर। हॉकी इंडिया ने सोमवार को आगामी एफआईएच महिला जूनियर हॉकी विश्व कप 2025 के लिए भारतीय जूनियर महिला हॉकी टीम की घोषणा की, जिसका आयोजन 1 से 13 दिसंबर तक चिली के सैंटियागो में होगा। 20 सदस्यीय टीम, जिसमें 18 खिलाड़ी और दो वैकल्पिक खिलाड़ी शामिल हैं, अपनी कड़ी तैयारियों को परखने और विश्व मंच पर एक मजबूत बयान देने की कोशिश करेगी। भारत को जर्मनी, आयरलैंड और नामीबिया के साथ पूल सी में रखा गया है। भारतीय टीम 1 दिसंबर को नामीबिया के खिलाफ अपने अभियान की शुरुआत करेगी, उसके बाद 3 दिसंबर को जर्मनी और 5 दिसंबर को आयरलैंड के खिलाफ मैच होंगे। प्रत्येक पूल से शीर्ष टीमों नॉकआउट चरणों में आगे बढ़ेगी, जो 7 से 13 दिसंबर तक खेले जाएंगे।

टीम का नेतृत्व ज्योति सिंह कप्तान और तुषार खांडेकर मुख्य कोच के रूप में करते रहेंगे। गोलकीपिंग की जिम्मेदारी निधि और एंगिल हर्षा रानी भिंज के बीच साझा की जाएगी, जबकि रक्षात्मक जिम्मेदारी मनीषा, लालथनलुआलॉंगी, साक्षी शुक्ला, पूजा साहू और नंदिनी को सौंपी गई है। मिडफील्ड में, भारत साक्षी राणा, इशिका, सुनीता टोप्पो, कप्तान ज्योति सिंह, खेदेम शिलेमा चानू और बिनिमा धन पर निर्भर करेगा। फ़ॉरवर्ड लाइन में सोनम, पूर्णिमा यादव, कनिका सिवाव, हिना बानो और सुखवीर कौर शामिल हैं, जो एक तेज आक्रमण का वादा करती हैं। प्रियंका यादव और पार्वती टोपनो को टूर्नामेंट के लिए वैकल्पिक खिलाड़ियों के रूप में चुना गया है।

टीम चयन पर बोलते हुए, भारतीय जूनियर महिला हॉकी टीम के मुख्य कोच तुषार खांडेकर ने हॉकी इंडिया द्वारा जारी एक प्रस विज्ञिप्त के हवाले से कहा, "मैं टीम और इस समय उनके खेलने के तरीके से बहुत खुश हूँ। हॉकी में अनुशासन मेरा मुख्य सिद्धांत है और इस टीम को बनाने समय मैंने इसे ध्यान में रखा है। हम एक कठोर प्रशिक्षण चरण से गुजरे हैं और अपनी रक्षात्मक संरचना और प्रतिद्वंद्वी के स्कोरिंग क्षेत्र के अंदर फिनिशिंग पर कड़ी मेहनत की है। लड़कियों ने पिछले कुछ महीनों में काफी सुधार और परिपक्वता दिखाई है।"

भारतीय टीम अंडर-20 महिला एशिया कप में जापान के खिलाफ अपने अभियान की करेगी शुरुआत

नई दिल्ली, 10 नवंबर। भारतीय महिला फुटबॉल टीम थाईलैंड में अगले वर्ष होने वाले एफएससी अंडर 20 महिला एशिया कप में जापान के खिलाफ अपने अभियान की शुरुआत करेगी। आज यहां घोषित किये गये ड्रा के अनुसार थाईलैंड में अगले वर्ष होने वाले एफएससी अंडर 20 महिला एशिया कप के लिए सोमवार जारी ड्रा में भारतीय महिला फुटबॉल टीम को ग्रुप सी में रखा गया है। इस ड्रा में भारत के साथ जापान, ऑस्ट्रेलिया और चीनी ताइपे है। 20 साल बाद एफएससी अंडर 20 महिला एशियाई कप के लिए क्वालीफाई करने वाली भारतीय अपना अभियान जापान के खिलाफ शुरू करेगी, उसके बाद ऑस्ट्रेलिया और चीनी ताइपे के खिलाफ खेलेंगी। ग्रुप ए में, मेजबान थाईलैंड को चीन, वियतनाम और बंगलादेश के साथ रखा गया है। ग्रुप बी में दक्षिण कोरिया, उत्तर कोरिया, उज्बेकिस्तान और जॉर्डन है। एफएससी अंडर 20 महिला एशियाई कप 2026 में थाईलैंड की तीन जगहों राजमंगला नेशनल स्टेडियम (बैंकॉक), थम्मासेट स्टेडियम (पाथुम थानी) , और पाथुम थानी स्टेडियम (पाथुम थानी) में आयोजित होगा। एफएससी अंडर 20 महिला एशिया कप के 12वें संस्करण में 12 टीमों हिस्सा लेंगी। इस टीमों को चार-चार के समूह में विभाजित किया गया है। भारतीय टीम उन 11 टीमों में से एक है। जिसमें आठ ग्रुप विजेता और तीन सर्वश्रेष्ठ रैंकिंग वाली उपविजेता टीम शामिल है। इन टीमों ने क्वालीफायर के जरिए टूर्नामेंट में जगह बनाई है।

अब हर प्लेयर के पास होगा अपना खुद का कोच

गांगुली व काबुनी ने भारत में लॉन्च किया एआई स्पॉर्ट टेक प्लेटफॉर्म



जयपुर, 10 नवम्बर। आज टेक्नोलॉजी सिर्फ जिंदगी नहीं, खेल भी बदल रही है। अब कोई प्लेयर चाहे अपने क्षेत्र का हो या फिर ग्राउंड का, उसे कोचिंग के लिए किसी बड़ी एकेडमी या ट्रेनर की जरूरत नहीं पड़ेगी। ऐसा इसलिए, क्योंकि यूके की एआई और स्पोर्ट्स टेक कंपनी, काबुनी ने भारतीयों के लिए लॉन्च

किया है एक ऐसा प्लेटफॉर्म, जो प्लेयर्स की प्रैक्टिस को रिकॉर्ड कर उनके हर मूवमेंट का रियल टाइम एनालिसिस करता है। मशीन लर्निंग और बायोमैकेनिक्स की मदद से यह एप उसी वक्त बताता है कि क्या सही हुआ और कहाँ सुधार की जरूरत है, बिल्कुल किसी असली कोच की तरह। काबुनी हर मूवमेंट को, चाहे वो कवर ड्राइव हो या बॉलिंग एक्शन, ध्यान से देखकर उसका पूरा एनालिसिस करता है और तुरंत बताता है कि कहाँ सुधार की जरूरत है। यह फीडबैक वीडियो, फोटो, टेक्स्ट या आवाज के जरिए दिया जाता है। भारतीय क्रिकेट टीम के पूर्व कप्तान और काबुनी के ग्लोबल ब्रांड एंबेसडर सौरव गांगुली ने कहा, "क्वालिटी कोचिंग बच्चों को बेहतर और तेजी से सीखने में मदद करती है, जिससे उनकी सेहत भी बनी रहती है।

आईसीएससी 2025 : उम्मेद वलब ओवरऑल चैंपियन, फील्ड वलब रहा उपविजेता



का खिताब अपने नाम किया। सार्दूल क्लब बीकानेर उपविजेता रही। विविध बियानी और डॉ. आदित्य पेड़वाल को बेस्ट प्लेयर का अवॉर्ड मिला। रामबाग गोल्फ क्लब के कोषाध्यक्ष गिरिराज अग्रवाल के अनुसार रविवार देर रात आयोजित सम्मान समारोह में श्रीराम इश्योरेंस के अनिल अग्रवाल ने

विजेताओं को पुरस्कार प्रदान किए। इस

मौके पर रामबाग गोल्फ क्लब के कैप्टन योगेंद्र सिंह, सचिव समृद्ध शर्मा, सह मेजबान जयपुर क्लब के बेस्ट प्लेयर का अवॉर्ड मिला। रामबाग गोल्फ क्लब के कोषाध्यक्ष गिरिराज अग्रवाल के अनुसार रविवार देर रात आयोजित सम्मान समारोह में श्रीराम इश्योरेंस के अनिल अग्रवाल ने

विजेताओं को पुरस्कार प्रदान किए। इस